

## ویسٹ منسٹر مختصر کیتی کیزم

The Westminster Shorter Catechism

مترجم  
ڈاکٹر ایلیاہ میسی

انسان کا سب سے بڑا مقصد کیا ہے؟

(What is the chief end of man?)

انسان کا سب سے بڑا مقصد خدا کو جلال دینا اور اُس میں

ہمیشہ مسرور رہنا ہے۔

(Man's chief end is to glorify God,  
and to enjoy Him for ever.)

اُردو سنٹر فار ریفرمڈ تھیولوجی

Urdu Center for Reformed Theology

جملہ حقوق بحق ناشرین محفوظ ہیں

نام کتاب:	ویسٹ منسٹر مختصر کیٹیگیزم
مترجم:	ڈاکٹر ایلیاہ میسی
کمپوزنگ:	ڈاکٹر ایلیاہ میسی
تعداد:	1000
اشاعت:	دوم
قیمت:	65 روپے
پرنٹرز:	ظفر سنز پرنٹرز، شیخ پلازہ فیروز پور روڈ، لاہور
برائے رابطہ:	www.ucrt.org

اُردو سنٹر فار ریفرمڈ تھیولوجی

Urdu Center for Reformed Theology

## تعارف

ویسٹ منسٹری کیوزم کی دو دستاویزات ہیں جو کہ ویسٹ منسٹر وسیع کیٹی کیوزم (Westminster Larger Catechism) اور ویسٹ منسٹر مختصر کیٹی کیوزم (Westminster Shorter Catechism) کے نام سے بین الکلیسیا میں ایک مستند اور بے حد مقبول دستاویز کا درجہ رکھتی ہیں۔ تاہم ویسٹ منسٹر مختصر کیٹی کیوزم دو اصلاح سے لے کر نامور اصلاح کاروں کے لیے متعدد مسیحی اقرار الایمان میں سے انتہائی اہمیت رکھنے والی اور سب سے زیادہ استعمال کی جانے والی دستاویز ہے۔

انگلستان کی پارلیمنٹ کے ایک ایکٹ مجریہ 12 جون 1643 کی رو سے دارالامرا کے 10 اور دارالعوام کے 20 ممبران اور 121 علمائے دین اور 20 خادمان دین جن کا تعلق کلیسائے جامع کے مختلف مکتب ہائے فکر سے تھا ویسٹ منسٹری (Westminster Abbey) میں جمع ہوئے تاکہ کلیسیائی نظام میں وحدت اور اشتراک کے لیے ایک متفقہ دستاویز تیار کی جائے۔ یہ مجلس یکم جولائی 1643 سے 22 فروری 1649 تک اس مقصد کے لیے کام کرتی رہی۔ اس مجلس کے تمام اراکین کی ان تھک محنت اور اتفاق رائے کے بعد ویسٹ منسٹر کے اقرار الایمان کی دستاویز مرتب کی گئی۔ جسے سب سے پہلے کلیسیائے سکاٹ لینڈ کی مجلس عامہ نے منظور کیا اور شروع میں اس دستاویز کو لندن اقرار الایمان بھی کہا گیا جو امریکہ میں فلڈ لیفہ اقرار الایمان کے نام سے آج بھی جانا جاتا ہے۔ انگلستان کے ایک مشہور عالم دین رچرڈ باکسٹر (12 نومبر 1615 تا 8 دسمبر 1691) کے مطابق ویسٹ منسٹر مختصر کیٹی کیوزم مسیحی دینی تعلیم و تربیت کے لیے سب سے اہم اور موزوں دستاویز ہے۔

باکسٹر مزید یہ کہتا ہے کہ پریسیبیٹیرین کلیسیا کے لیے ہر دور میں یہ لازم ہے کہ وہ اپنے

تمام ممبران کو ویسٹ منسٹر مختصر کیٹی کیزم سکھائے تاکہ ہر ایک رکن کلام مقدس کے بنیادہ مذہبی نظریات سے سے بخوبی واقف ہو سکے۔ ویسٹ منسٹر کیٹی کیزم کی دونوں دستاویزات نہ صرف بین کلیسیا ہائے پریسبیٹیرین میں بے حد مقبولیت رکھتیں ہیں بلکہ دیگر مسیحی جماعتوں یعنی پینٹ کلیسیا، متھوڈسٹ کلیسیا اور اپسٹولی کاشل کلیسیا میں بھی برابر درجہ رکھتیں ہیں۔ بین الاکلیسیا میں اقرار الایمان کی بہت ساری دستاویزات موجود ہیں لیکن سب سے زیادہ اہم اور زیر استعمال خاص کر مندرجہ ذیل تین ہیں۔

(۱) مارٹن لوتھر کا اقرار الایمان (1529)

(۲) ہائیڈل برگ اقرار الایمان (1563)

(۳) ویسٹ منسٹر اقرار الایمان (1646)

(۴) ویسٹ منسٹر مختصر کیٹی کیزم (1647)

(۵) ویسٹ منسٹر وسیع کیٹی کیزم (1647)

ویسٹ منسٹر وسیع کیٹی کیزم میں 196 سوالات و جوابات ہیں جبکہ ویسٹ منسٹر کا مختصر کیٹی کیزم 107 سوالات و جوابات پر مشتمل ہے۔ ویسٹ منسٹر کا مختصر کیٹی کیزم تمام بالغ مسیحی ایمانداروں اور بچوں کی راست مذہبی تعلیم کے لیے موزوں اور ضروری ہے۔ ویسٹ منسٹر اقرار الایمان کے ساتھ ساتھ ویسٹ منسٹر وسیع اور مختصر کیٹی کیزم دونوں کی تاریخی مقبولیت کی چند وجوہات جن کا ذکر بے حد مفید ہے۔

اول: کلیسیائے جامع کی کسی بھی شاخ میں مسیحی سچائیوں کے علم و عرفان میں ترقی و ترویج کے بحرانوں میں ان کی جانچ پرکھ، حفاظت اور تحم ریزی میں یہ کسوٹی کا کام دیتا ہے۔  
دوئم: جھوٹے استادوں، کی لن ترانیوں کے مقابل یہ سچائی کو جامع اور راسخ تعریف میں مدد دیتا ہے۔

سوئم: مل جل کا بشارت کا کام انجام دینے میں یہ بین الکالیسیائی واسطہ اور شراکت کی بنیاد رکھتا ہے۔

چہارم: سب سے بڑا فائدہ جو اس سے حاصل ہوتا رہا ہے وہ دینی تعلیم و تربیت میں

ایک نصاب دینیات کی حیثیت رکھتا ہے (مفصل تعارف کے لئے دیکھئے قاموس الکتاب)۔  
 آج کے دور میں جہاں تعلیم عام ہے اس کے ساتھ ساتھ بین الاکلیسیا کے لیے مختلف  
 بدعتی گروہ ایک بہت بڑا چیلنج ہیں۔ آج کلیسیاے پاکستان بھی اس بڑے چیلنج کا سامنا کر رہی  
 ہے۔ پاکستان کی کلیسیا کے ممبران کی اکثریت یا تو آج بھی رومن کیتھولک کلیسیا سے تعلق رکھتی ہے  
 یا پھر رومن کیتھولک کلیسیا کی رسمی و روایتی تعلیم کی اس پر گہری چھاپ ہے۔ آج ہر وہ بدعت جو ترقی  
 یافتہ ممالک میں پائی جاتی ہے پاکستان میں بھی اپنی جڑیں مضبوط کر رہی ہے۔ اور پاکستان میں  
 بنیادی مذہبی آگاہی برطابق کلام مقدس نہ ہونی کی وجہ سے بہت سارے مسیحی ایسی تمام غیر بائبل  
 بدعتوں کا با آسانی شکار ہو رہے ہیں۔ اس لیے تمام مسیحی ایمانداروں کے لیے ویسٹ منسٹر کیلبرن کیم  
 عصر حاضر کی بدعتی تعلیم سے بچنے کے لیے ایک ڈھال کی حیثیت رکھتا ہے۔ کیونکہ اس دستاویز کے  
 ہر ایک جز کی بنیاد مکمل طور پر کلام مقدس پر رکھی گئی ہے۔ اسی لیے قارئین کی سہولت کے لیے اردو  
 کے ترجمہ اور اشاعت دوئم میں کلام مقدس کے ضروری اور بنیادی حوالہ جات بھی شامل کیے گئے  
 ہیں۔

ڈاکٹر ایلیاہ میسی  
 کنساس۔ یو ایس اے  
 (2018)

## سوالات کا انڈیکس

- (۱) انسان کی زندگی کا بڑا مقصد کیا ہے؟
- (۲) خُدا نے ہمیں اُس کو جلال دینے اور اُس میں ہمیشہ مسرور رہنے کے لیے کیا اصول عطا کیا ہے؟
- (۳) کلام مقدس خاص کر کیا سکھاتا ہے؟
- (۴) خُدا کون ہے؟
- (۵) کیا ایک کے سوا اور خُدا ہیں؟
- (۶) ٹالوٹ خُدا میں کتنے اقوام ہیں؟
- (۷) تقدیر الہی کیا ہے؟
- (۸) خُدا تقدیر الہی کو کیسے عمل میں لاتا ہے؟
- (۹) جہان کی تخلیق سے کیا مراد ہے؟
- (۱۰) خُدا نے انسان کو کیسا پیدا کیا؟
- (۱۱) خُدا کی پروردگاری کے کاموں سے کیا مراد ہے؟
- (۱۲) خُدا نے انسان کی بابت، اُس کی پیدائش کی حالت میں پروردگاری کا کونسا خاص انتظام مقرر کیا؟
- (۱۳) کیا ہمارے پہلے ماں باپ آدم اور حوا جس حالت میں پیدا ہوئے تھے، اُس میں قائم رہے؟
- (۱۴) گناہ کیا ہے؟
- (۱۵) وہ کونسا گناہ تھا جس کے سبب ہمارے پہلے والدین اپنی اصلی حالت سے گر

گئے؟

- (۱۶) کیا سب انسان آدم کے گناہ میں گر گئے؟  
(۱۷) گناہ میں گرنے سے انسان کس حالت میں بچتا ہو گیا؟  
(۱۸) جس حالت میں انسان گر گیا، اُس کی اس گناہ آلودگی میں کونسی باتیں شامل ہیں؟  
(۱۹) جس حالت میں انسان گر گیا اُس کی مصیبت کیا ہے؟  
(۲۰) کیا خُدا نے سب آدمیوں کو گناہ اور مصیبت کی حالت میں ہلاک ہونے کے لیے

چھوڑ دیا؟

- (۲۱) خُدا کے برگزیدوں کا فدیہ دینے والا کون ہے؟  
(۲۲) مسیح خُدا کا بیٹا ہو کر کس طرح انسان بنا؟  
(۲۳) مسیح ہمارا فدیہ دینے والا کن کن عہدوں کو پورا کرتا ہے؟  
(۲۴) مسیح نبی کے عہدے کو کیسے پورا کرتا ہے؟  
(۲۵) مسیح کا بن کے عہدے کو کیسے پورا کرتا ہے؟  
(۲۶) مسیح بادشاہ کے عہدے کو کیسے پورا کرتا ہے؟  
(۲۷) مسیح کی پست حالی کن کن باتوں میں تھی؟  
(۲۸) مسیح کی سرفرازی کن کن باتوں میں ہے؟  
(۲۹) ہم مسیح کی مخلصی میں کس طرح شریک کیے ہیں؟  
(۳۰) روح القدس ہم میں کس طرح مسیح کی مخلصی کو موثر بناتا ہے؟  
(۳۱) موثر بلا ہٹ کیا ہے؟  
(۳۲) موثر طور پر بلائے جانے والے اس زندگی میں کن کن برکات میں شریک

ہوتے ہیں؟

- (۳۳) تصدیق یا راستباز ٹھہرائے جانے سے کیا مراد ہے؟  
(۳۴) جنینت (لے پالک) سے کیا مراد ہے؟  
(۳۵) تقدیس سے کیا مراد ہے؟

- (۳۶) وہ کونسی برکات ہیں جو اس زندگی میں تصدیق، تبنیت اور تقدیس کے
- (۳۷) موت کے وقت ایمانداروں کو مسج میں کونسی برکات ملتی ہیں؟
- (۳۸) قیامت میں ایمانداروں کو مسج سے کونسی برکات ملیں گی؟
- (۳۹) خُدا انسان سے کس بات کا تقاضا کرتا ہے؟
- (۴۰) خُدا نے ابتدا میں اپنی اطاعت کے لیے کونسا قانون ظاہر کیا؟
- (۴۱) اخلاقی شریعت کا خلاصہ کہاں درج ہے؟
- (۴۲) دس احکام کا خلاصہ کیا ہے؟
- (۴۳) دس احکام کا دیباچہ کیا ہے؟
- (۴۴) دس احکام کا دیباچہ ہمیں کیا سکھاتا ہے؟
- (۴۵) پہلا حکم کیا ہے؟
- (۴۶) پہلے حکم میں کیا مطلوب ہے؟
- (۴۷) پہلے حکم میں کیا منع ہے؟
- (۴۸) پہلے حکم میں ”میرے حضور“ کے الفاظ سے ہمیں کیا خاص تعلیم ملتی ہے؟
- (۴۹) دوسرا حکم کیا ہے؟
- (۵۰) دوسرے حکم میں کیا مطلوب ہے؟
- (۵۱) دوسرے حکم میں کیا منع ہے۔
- (۵۲) دوسرے حکم میں اس کی کیا وجوہات درج ہیں؟
- (۵۳) تیسرا حکم کیا ہے؟
- (۵۴) تیسرے حکم میں کیا مطلوب ہے؟
- (۵۵) تیسرے حکم میں کیا منع ہے؟
- (۵۶) تیسرے حکم میں کونسی وجہ درج ہے؟
- (۵۷) چوتھا حکم کیا ہے؟
- (۵۸) چوتھے حکم میں کیا مطلوب ہے؟



(۵۹) سات دنوں میں سے خُدا نے کس دن کو ہفتہ وار سبت ٹھہرایا ہے؟

(۶۰) سبت کو کس طرح سے پاک رکھنا چاہیے؟

(۶۱) چوتھے حکم میں کیا منع ہے؟

(۶۲) چوتھے حکم میں کونسی وجوہات درج ہیں؟

(۶۳) پانچواں حکم کیا ہے؟

(۶۴) پانچویں حکم میں کیا مطلوب ہے؟

(۶۵) پانچویں حکم میں کیا منع ہے؟

(۶۶) پانچویں حکم میں کونسی وجہ درج ہے؟

(۶۷) چھٹا حکم کیا ہے؟

(۶۸) چھٹے حکم میں کیا مطلوب ہے؟

(۶۹) چھٹے حکم میں کیا منع ہے؟

(۷۰) ساتواں حکم کیا ہے؟

(۷۱) ساتویں حکم میں کیا مطلوب ہے؟

(۷۲) ساتویں حکم میں کیا منع ہے؟

(۷۳) آٹھواں حکم کیا ہے؟

(۷۴) آٹھویں حکم میں کیا مطلوب ہے؟

(۷۵) آٹھویں حکم میں کیا منع ہے؟

(۷۶) نواں حکم کیا ہے؟

(۷۷) نویں حکم میں کیا مطلوب ہے؟

(۷۸) نویں حکم میں کیا منع ہے؟

(۷۹) دسواں حکم کیا ہے؟

(۸۰) دسویں حکم میں کیا مطلوب ہے؟

(۸۱) دسویں حکم میں کیا منع ہے؟

- ۸۲) کیا کوئی ایسا انسان ہے جو خدا کے احکام کو مکمل طور پر بجالا سکتا ہے؟
- ۸۳) کیا شریعت کی سب حکم عدولیاں یکساں نفرت انگیز ہیں؟
- ۸۴) ہر ایک گناہ کی واجب سزا کیا ہے؟
- ۸۵) اُسکے قہر اور لعنت سے بچنے کے لیے جو ہمارے گناہوں کی واجب سزا، خدا ہم سے کیا مطالبہ کرتا ہے؟
- ۸۶) مسیح پر ایمان لانا کیا ہے؟
- ۸۷) زندگی کے لیے توبہ کیا ہے؟
- ۸۸) وہ عام اور ظاہری وسائل کونسے ہیں جن سے مسیح اپنے فدیہ کی برکات کو ہمیں پہنچاتا ہے؟
- ۸۹) خدا کا کلام کس طرح نجات کے لیے موثر کیا جاتا ہے؟
- ۹۰) کلام کو کس طرح پڑھنا اور سننا چاہیے تاکہ وہ نجات کے لیے موثر ہو؟
- ۹۱) پاک رسومات (سا کرمانٹ) کیسے نجات کے لیے موثر وسائل بنتی ہیں؟
- ۹۲) پاک رسم (سا کرمانٹ) کیا ہے؟
- ۹۳) نئے عہد نامے کی پاک رسومات (سا کرمانٹ) کونسی ہیں؟
- ۹۴) پتھسمہ کیا ہے؟
- ۹۵) پتھسمہ کن کو دینا واجب ہے؟
- ۹۶) عشاء ربانی کیا ہے؟
- ۹۷) عشاء ربانی کو مناسب طور پر لینے کے لیے کیا درکار ہے؟
- ۹۸) دُعا کیا ہے؟
- ۹۹) دُعا کرنے میں ہماری ہدایت کے لیے خدا نے ہمیں کونسا اصول دیا ہے؟
- ۱۰۰) دُعا ربانی کا آغاز ہمیں کیا سکھاتا ہے؟
- ۱۰۱) دُعا ربانی کی پہلی درخواست میں ہم کیا مانگتے ہیں؟
- ۱۰۲) دُعا ربانی کی دوسری درخواست میں ہم کیا مانگتے ہیں؟

- ۱۰۳) دُعاء ربانی کی تیسری درخواست میں ہم کیا مانگتے ہیں؟
- ۱۰۴) دُعاء ربانی کی چوتھی درخواست میں ہم کیا مانگتے ہیں؟
- ۱۰۵) دُعاء ربانی کی پانچویں درخواست میں ہم کیا مانگتے ہیں؟
- ۱۰۶) دُعاء ربانی کی چھٹی درخواست میں ہم کیا مانگتے ہیں؟
- ۱۰۷) دُعاء ربانی کا اختتام ہمیں کیا سکھاتا ہے؟

## سوالات و جوابات مع حوالہ جات

سوال 1: انسان کی زندگی کا بڑا مقصد کیا ہے؟

جواب: انسان کی زندگی کا بڑا مقصد خُدا کو جلال دینا اور اُس میں ہمیشہ مسرور رہنا ہے۔ (1 کرنتھیوں 10 باب 31 آیت؛ رومیوں 11 باب 36 آیت)۔

☆☆☆

سوال 2: خُدا نے ہمیں اُس کو جلال دینے اور اُس میں ہمیشہ مسرور رہنے کے لیے کیا

اصول عطا کیا ہے؟

جواب: صرف خُدا کا کلام جو پرانے اور نئے عہد نامے کی صورت میں ہے وہی اُس

کو جلال دینے اور اُس میں ہمیشہ مسرور رہنے کا واحد اصول ہے (گلتیوں 1 باب 8 تا 9 آیات؛  
2 تیمتھیوں 3 باب 15 تا 17 آیات)۔

☆☆☆

سوال 3: کلام مقدس خاص کر کیا سکھاتا ہے؟

جواب: کلام مقدس خاص کر یہ سکھاتا ہے کہ انسان کو خُدا کی بابت کیا یقین کرنا

چاہیے اور خُدا نے انسان کو کیا ذمہ داری دے رکھی ہے (میکہ 6 باب 8 آیات؛ یوحنا 20 باب 31  
آیت اور 3 باب 16 آیت)۔

☆☆☆

سوال 4: خُدا کون ہے؟

جواب: خُدا روح ہے جو اپنے وجود، دانائی، قدرت، قدوسیت، انصاف، بھلائی اور

سچائی میں لامحدود، ازلی وابدی اور لاتبدل ہے۔ (یوحنا 4 باب 24 آیت؛ زبور 90 باب 2 آیت؛  
یسعیاہ 57 باب 15 آیت؛ ملاکی 3 باب 6 آیت)۔

☆☆☆

سوال 5: کیا ایک کے سوا اور خُدا ہیں؟

جواب: ہرگز نہیں۔ صرف ایک ہی خُدا ہے وہی زندہ اور سچا خُدا ہے (استثنا 6 باب 4

آیت؛ یرمیاہ 10 باب 10 آیت)

☆☆☆

سوال 6: خالوث خُدا میں کتنے اقنوم ہیں؟

جواب: خالوث خُدا میں تین اقنوم ہیں، باپ، بیٹا اور روح القدس۔ اور یہ تینوں ایک

خُدا ہیں، ماہیت میں ایک، قدرت اور جلال میں برابر ہیں (2 کرنتھیوں 13 باب 14 آیت؛

متی 28 باب 19 آیت؛ متی 3 باب 16 تا 17 آیت)۔

☆☆☆

سوال 7: تقدیر الہی کیا ہے؟

جواب: تقدیر الہی خُدا کا ازلی ارادہ ہے، اُس ہی کی مرضی کی مصلحت کے موافق ہے،

جس سے خُدا نے جو کچھ واقع ہوتا ہے اپنے جلال کے لیے پیشتر سے مقرر کیا ہے۔ افسیوں 1 باب

11 آیت؛ اعمال 4 باب 27 تا 28 آیات؛ زبور 33 کی 11 آیت؛ رومیوں 9 باب 22 تا 23

آیات اور 11 باب 33 آیت)

☆☆☆

سوال 8: خُدا تقدیر الہی کو کیسے عمل میں لاتا ہے؟

جواب: خُدا تقدیر الہی کو جہان کی پیدائش اور پروردگاری کے کاموں سے عمل میں

لاتا ہے (مکاشفہ 4 باب 11 آیت؛ یسعیاہ 40 باب 26 آیت؛ افسیوں 1 باب 11 آیت)۔

☆☆☆

سوال 9: جہان کی تخلیق سے کیا مراد ہے؟

جواب: جہان کی تخلیق سے یہ مراد ہے کہ خُدا نے اپنے کلام کی قدرت سے، ساری چیزوں کو چھ دن کے عرصہ میں حالتِ عدم سے، اور سب بہت اچھا پیدا کیا ہے۔ (عبرانیوں 11 باب 3 آیت؛ مکافہہ 4 باب 11 آیت؛ پیدائش 1 باب 1 تا 31 آیت)۔

☆☆☆

سوال 10: خُدا نے انسان کو کیسا پیدا کیا؟

جواب: خُدا نے انسان کو زوناری، معرفت، راستبازی اور پاکیزگی میں اپنی صورت پر اور مخلوقات پر اختیار کے ساتھ پیدا کیا ہے (پیدائش 1 باب 27 آیت؛ مکافہہ 4 باب 11 آیت؛ ہلسیوں 3 باب 10 آیت؛ افسیوں 4 باب 24 آیت؛ پیدائش 1 باب 28 آیت)۔

☆☆☆

سوال 11: خُدا کی پروردگاری کے کاموں سے کیا مراد ہے؟

جواب: خُدا کی پروردگاری کے کاموں سے مراد ہے کہ وہ نہایت پاکیزگی، دانائی، اور قدرت سے اپنی ساری مخلوقات کی اور اُن کے سب کاموں کی حفاظت اور اُن پر حکومت کرتا ہے (زبور 145 کی 17 اور 104 کی 24 آیت؛ عبرانیوں 1 باب 13 آیت؛ متی 10 باب 29 تا 30 آیت؛ ایوب 28 تا 41 ابواب)۔

☆☆☆

سوال 12: خُدا نے انسان کی بابت، اُس کی پیدائش کی حالت میں پروردگاری کا کونسا خاص انتظام مقرر کیا؟

جواب: جب خُدا نے انسان کو پیدا کیا تھا تو اُس نے اُس کے ساتھ کامل تابعداری کی شرط پر زندگی کا عہد باندھا اور نیک و بد کی پہچان کے درخت سے کھانے کی سزا موت ٹھہرا کر منع کیا (رومیوں 10 باب 5 آیت؛ لوقا 10 باب 25 تا 28 آیت؛ پیدائش 2 باب 17 آیت)۔

☆☆☆

سوال 13: کیا ہمارے پہلے ماں باپ آدم اور حوا جس حالت میں پیدا ہوئے تھے، اُس میں قائم رہے؟

جواب: ہمارے پہلے والدین آدم اور حوا اپنی مرضی کی آزادی پر چھوڑے گئے تھے۔  
پھر وہ خدا کے خلاف گناہ کرنے کے سبب اُس حالت سے گر گئے جس میں وہ پیدا کیے گئے تھے  
(پیدائش 3 باب 6 تا 8 اور 13 آیات؛ 2 کرنتھیوں 11 باب 3 آیت)۔

☆☆☆

سوال 14: گناہ کیا ہے؟

جواب: گناہ خدا کی شریعت سے مطابقت نہ رکھنا اور اُس کے قوانین کو توڑنا دونوں ہی  
گناہ ہیں (یوحنا 3 باب 4 آیت؛ یعقوب 4 باب 17 آیت؛ رومیوں 3 باب 23 آیت)۔

☆☆☆

سوال 15: وہ کونسا گناہ تھا جس کے سبب ہمارے پہلے والدین اپنی اصلی حالت سے  
گر گئے؟

جواب: وہ گناہ جس کے سبب ہمارے پہلے والدین اپنی اصلی حالت سے گر گئے وہ  
اُن کا ممنوعہ پھل کھانا تھا (پیدائش 3 باب 6 تا 8 اور 13 آیات؛ 2 کرنتھیوں 11 باب 3 آیت)

☆☆☆

سوال 16: کیا سب انسان آدم کے گناہ میں گر گئے؟

جواب: سب انسان جو فطری طور سے آدم کی نسل سے پیدا ہوئے ہیں، آدم کے پہلے  
گناہ میں شامل ہو کر اُس کے ساتھ گر گئے، کیونکہ زندگی کا عہد صرف آدم ہی سے نہ تھا بلکہ اُس کی  
اولاد کے ساتھ بھی باندھا گیا (اعمال 17 باب 6 آیت؛ پیدائش 2 باب 17 آیت؛  
1- کرنتھیوں 21 تا 22 آیت)۔

☆☆☆

سوال 17: گناہ میں گرنے سے انسان کس حالت میں مبتلا ہو گیا؟

جواب: برکتگی (گراوٹ) سے انسان گناہ اور مصیبت کی حالت میں مبتلا ہو گیا۔  
(رومیوں 5 باب 12 آیت؛ گلٹیوں 3 باب 10 آیت)۔

☆☆☆

سوال 18: جس حالت میں انسان گر گیا، اُس کی اس گناہ آلودگی میں کونسی باتیں شامل ہیں؟

جواب: جس حالت میں انسان گر گیا، اُس کی اس گناہ آلودگی میں چار باتیں شامل: (الف) آدم کے پہلے گناہ کی تصور واری میں سب انسان شامل ہیں؛ (ب) انسان میں اصلی صداقت نہ رہی؛ (ج) انسان کا کلمہ فطرتی بگاڑ (پہلی تین باتیں موروثی گناہ کہلاتی ہیں)؛ اور (د) وہ سارے عملی گناہ جو اسی فطرتی بگاڑ سے صادر ہوتے ہیں (رومیوں 5 باب 12 اور 19 آیات؛ 1 کرنتھیوں 5 باب 22 آیت؛ رومیوں 5 باب 6 آیت؛ افسیوں 2 باب 1 تا 3 آیات؛ رومیوں 8 باب 7 تا 8 آیات؛ متی 17 باب 19 آیت)۔

☆☆☆

سوال 19: جس حالت میں انسان گر گیا اُس کی مصیبت کیا ہے؟  
جواب: گراوٹ کے باعث سارے انسان خُدا کی رفاقت سے محروم ہو گئے، خُدا کے غضب اور لعنت کے ماتحت ہیں؛ اور یوں وہ زندگی کی ساری مصیبتوں کے، موت کے اور دوزخ کے ابدی عذاب کے خطرے میں پڑ گئے ہیں (پیدائش 3 باب 8 اور 24 آیات؛ افسیوں 2 باب 3 آیت؛ رومیوں 5 باب 14 آیت اور 6 باب 23 آیت)۔

☆☆☆

سوال 20: کیا خُدا نے سب آدمیوں کو گناہ اور مصیبت کی حالت میں ہلاک ہونے کے لیے چھوڑ دیا؟

جواب: خُدا نے صرف اپنی نیک مرضی سے بعض لوگوں کو ہمیشہ کی زندگی کے لیے ازل سے برگزیدہ کر کے فضل کا عہد باندھا کہ اُن کو ایک فدیہ دینے والے نبی کے وسیلے گناہ اور مصیبت کی حالت سے چھڑا کر نجات بخشی (افسیوں 1 باب 4 تا 7 آیات؛ ططس 3 باب 4 تا 7 آیات؛ گلٹیوں 3 باب 21 آیت؛ رومیوں 3 باب 20 تا 22 آیات)۔

☆☆☆

سوال 21: خُدا کے برگزیدوں کا فدیہ دینے والا کون ہے؟



جواب: خُدا کے برگزیدوں کا واحد فدیہ دینے والا خُداوند یسوع مسیح ہے جو خُدا کا ازلی بیٹا ہو کر انسان بنا اور اس طرح وہ ایک شخصیت میں خُدا بھی ہے اور انسان بھی، اور یوں ہمیشہ رہے گا (1- تثنیس 2 باب 5 آیت؛ یوحنا 1 باب 1 اور 14 آیات اور 10 باب 31 آیت؛ فلپیوں 2 باب 6 آیت؛ گلتیوں 4 باب 4 آیت)۔

☆☆☆

سوال 22: مسیح خُدا کا بیٹا ہو کر کس طرح انسان بنا؟

جواب: مسیح خُدا کا بیٹا یوں انسان بنا کہ وہ روح القدس کی قدرت سے کنواری مریم کے پیٹ میں پڑا، حقیقی بدن اور روح ناطق کو اختیار کر کے گناہ کے بغیر اُس سے پیدا ہوا۔ (یوحنا 1 باب 14 آیت؛ عبرانیوں 2 باب 14 آیت؛ متی 26 باب 28 آیت؛ لوقا 1 باب 31، 35، 41 اور 42 آیات؛ گلتیوں 4 باب 4 آیت؛ عبرانیوں 4 باب 15 اور 7 باب 62 آیات)۔

☆☆☆

سوال 23: مسیح ہمارا فدیہ دینے والا کن کن عہدوں کو پورا کرتا ہے؟

جواب: مسیح ہمارا فدیہ دینے والا بطور نبی، کاہن اور بادشاہ کے عہدوں کو اپنی پست حالی اور سرفرازی میں پورا کرتا ہے (اعمال 3 باب 22 آیت؛ لوقا 4 باب 18 اور 21 آیات؛ عبرانیوں 5 باب 5 تا 6 آیات؛ مکافہ 19 باب 16 آیت؛ یسعیاہ 9 باب 6 تا 7 آیات؛ زبور 2 کی 6 آیت)۔

☆☆☆

سوال 24: مسیح نبی کے عہدے کو کیسے پورا کرتا ہے؟

جواب: مسیح بحیثیت نبی اپنے کلام اور روح کے ذریعے ہماری نجات کے لیے ہم پر خُدا کی مرضی کو ظاہر کرتا ہے (یوحنا 1 باب 1 اور 4، 15 باب 15 اور 20 باب 31 آیات؛ 2- پطرس 1 باب 21 آیت؛ یوحنا 14 باب 26 آیت)۔

☆☆☆

سوال 25: مسیح کا ہن کے عہدے کو کیسے پورا کرتا ہے؟  
 جواب: مسیح بحیثیت کاہن خُدا کے انصاف کے تقاضا کو پورا کرنے، ہمارے اور خُدا کے درمیان باہم ملاپ کرانے کے لیے اُس نے ایک بار اپنی قربانی دی اور اب ہمیشہ ہمارے لیے شفاعت کرتا ہے۔ (عبرانیوں 9 باب 14 اور 28 آیت، 3 باب 26 آیت، 7 باب 25 آیت؛ رومیوں 3 باب 26 آیت)۔

☆☆☆

سوال 26: مسیح بادشاہ کے عہدے کو کیسے پورا کرتا ہے؟  
 جواب: مسیح بحیثیت بادشاہ ہم کو اپنے تابع کرتا اور ہم پر حکومت کرتا، ہماری حمایت کرتا اور اپنے اور ہمارے دشمنوں کو روکتا اور اُن پر غالب آتا ہے (زبور 110 کی 3 آیت؛ یسعیاہ 32 باب 22 آیت؛ اعمال 12 باب 17 آیت اور 18 باب 9 تا 10 آیات)۔

☆☆☆

سوال 27: مسیح کی پست حالی کن کن باتوں میں تھی؟  
 جواب: مسیح کی پست حالی ان باتوں میں تھی کہ وہ پیدا ہوا، بلکہ کمترین حالت میں شریعت کے ماتحت آیا، اس زندگی کی مصیبتیں، خُدا کا غضب اور صلیب کی لعنتی موت سہہ کر دینا ہوا، اور کچھ عرصہ تک موت کے قبضہ میں رہا۔ (لوقا 2 باب 27 آیت؛ فلپیوں 2 باب 6 تا 8 آیات؛ 2 کرنتھیوں 8 باب 9 آیت؛ گلٹیوں 3 باب 13 آیت؛ 1 کرنتھیوں 15 باب 3 تا 4 آیات)

☆☆☆

سوال 28: مسیح کی سرفرازی کن کن باتوں میں ہے؟  
 جواب: مسیح کی سرفرازی ان باتوں میں ہے کہ وہ تیسرے دن مُردوں میں سے جی اُٹھا، آسمان پر چڑھ گیا، خُدا باپ کے دہنے ہاتھ بیٹھا ہے اور آخری دن دُنیا کی عدالت کرنے کے لیے پھر آئیگا (1 کرنتھیوں 15 باب 3 تا 4 آیات؛ اعمال 1 باب 9 اور 11 آیات؛ افسیوں 1 باب 19 اور 20 آیات؛ اعمال 17 باب 31 آیات)۔

☆☆☆

سوال 29: ہم مسیح کی مخلصی میں کس طرح شریک کیے ہیں؟  
 جواب: روح القدس کی موثر تاثیر کے ذریعہ سے مسیح کی مخلصی میں شریک کیے جاتے ہیں (یوحنا 1 باب 12 تا 13 آیات، 3 باب 5 تا 6 آیات؛ ططس 3 باب 5 تا 6 آیات)۔

☆☆☆

سوال 30: روح القدس ہم میں کس طرح مسیح کی مخلصی کو موثر بناتا ہے؟  
 جواب: روح القدس اس طرح ہم میں مسیح کی مخلصی کو موثر بناتا ہے کہ وہ ہم میں ایمان پیدا کرتا ہے اور یوں ہمیں موثر بلا ہٹ میں مسیح کے ساتھ پیوست کرتا ہے (افسیوں 2 باب 8 آیت؛ یوحنا 15 باب 5 آیت؛ 1 کرنتھیوں 1 باب 9 آیت اور 6 باب 17 آیت؛ 1 پطرس 5 باب 10 آیت)۔

☆☆☆

سوال 31: موثر بلا ہٹ کیا ہے؟  
 جواب: موثر بلا ہٹ خدا کی روح کا وہ کام ہے جس سے وہ ہمیں ہمارے گناہ اور مصیبت سے قائل کر کے، اور ہمارے دلوں کو مسیح کی پہچان میں روشن کر کے، اور ہماری طبیعت کو نیا بنا کر ہمیں راضی اور قابل کرتا ہے کہ ہم یسوع مسیح کو قبول کریں جیسے وہ انجیل میں ہمارے سامنے پیش کیا جاتا ہے۔ (1 کرنتھیوں 1 باب 8 تا 9 آیات؛ افسیوں 1 باب 18 تا 20 آیات، 2 باب 5 آیت؛ اعمال 2 باب 37 آیت اور 26 باب 18 آیت؛ حزقی ایل 11 باب 19 آیت، 36 باب 26 تا 27 آیات؛ یوحنا 6 باب 44 تا 45 آیات؛ استثناء 30 باب 6 آیت)۔

☆☆☆

سوال 32: موثر طور پر بلائے جانے والے اس زندگی میں کن کن برکات میں شریک ہوتے ہیں؟

جواب: موثر طور پر بلائے جانے والے اس زندگی میں تصدیق، تہنی اور تقدیس اور طرح طرح کی برکات جو اس زندگی میں اُن کے ساتھ صادر ہوتی ہیں اُن سب میں شریک ہوتے ہیں (رومیوں 8 باب 30 آیت؛ افسیوں 1 باب 5 آیت؛ 1 کرنتھیوں 1 باب 30 آیت)۔

☆☆☆

سوال 33: تصدیق یا استباز ٹھہرائے جانے سے کیا مراد ہے؟  
جواب: تصدیق خدا کے مفت فضل کا ایک فعل ہے جس سے وہ ہمارے سارے گناہوں کو معاف کرتا ہے اور ہمیں اپنی نظر میں راستباز ٹھہرا کر قبول کرتا ہے۔ فقط مسیح کی راستبازی کی خاطر جو ہمیں محسوب ہوتی اور ایمان کے وسیلے سے حاصل ہوتی ہے (انسویوں 1 باب 7 آیت؛ رومیوں 3 باب 22 تا 25 آیات، 4 باب 5 تا 8 آیات، 5 باب 17 تا 19 آیات؛ گلٹیوں 2 باب 16 آیت؛ فلپیوں 3 باب 9 آیت)۔

☆☆☆

سوال 34: تینیت (لے پالک) سے کیا مراد ہے؟  
جواب: تینیت (لے پالک) خدا کے مفت فضل کا ایک فعل ہے جس سے ہم خدا کے فرزندوں کے شمار میں کیے جاتے ہیں، اور اُن کے سارے حقوق کے مستحق ہو جاتے ہیں (یوحنا 1 باب 12 آیت، 3 باب 1 آیت؛ رومیوں 8 باب 17 آیت)۔

☆☆☆

سوال 35: تقدیس سے کیا مراد ہے؟  
جواب: تقدیس خدا کے مفت فضل کا وہ کام ہے جس سے ہم اپنی تمام سرشت میں خدا کی صورت پر نئے بننے جاتے ہیں، اور بتدریج گناہ کی نسبت مرنے اور راستبازی کی نسبت جینے کی قوت پاتے ہیں (تھیسلیکیوں 2 باب 13 آیت؛ انسویوں 4 باب 23 تا 24 آیت؛ رومیوں 6 باب 4 اور 14 آیات، اور 8 باب 4 آیت)۔

☆☆☆

سوال 36: وہ کونسی برکات ہیں جو اس زندگی میں تصدیق، تینیت اور تقدیس کے ساتھ ملتی یا اُن کے ساتھ ملتی یا اُن سے صادر ہوتے ہیں؟  
جواب: وہ برکات جو اس زندگی میں تصدیق، تینیت اور تقدیس کے ساتھ ملتی یا اُن سے صادر ہوتی ہیں اُن میں خدا کی محبت کا یقین، دلی اطمینان، روح القدس میں خوشی، فضل کی

افزائش، اور اُس میں آخر تک استقامت (ثابت قدمی) شامل ہیں۔ (رومیوں 5 باب 1 تا 2 اور 5 آیات، 14 باب 17 آیت؛ کلسیوں 1 باب 10 تا 11 آیات؛ امثال 4 باب 18 آیت؛ افسیوں 3 باب 16 تا 18 آیات؛ 2 پطرس 3 باب 18 آیت؛ یرمیاہ 32 باب 40 آیت؛ مکاشفہ 14 باب 12 آیت؛ 1 یوحنا 5 باب 13 آیت)

☆☆☆

سوال 37: موت کے وقت ایمانداروں کو مسیح میں کونسی برکات ملتی ہیں؟  
جواب: موت کے وقت ایمانداروں کی روحیں پاکیزگی میں کامل کی جاتی اور فوراً جلال میں داخل ہوتی ہیں، اور اُن کے بدن پھر بھی مسیح کے ساتھ پیوستہ ہوتے ہوئے اپنی قبروں میں قیامت تک آرام کرتے ہیں۔ (لوقا 3 باب 4 آیت اور 6 باب 23 آیت؛ فلپیوں 1 باب 23 آیت؛ 2 کرنتھیوں 5 باب 6 تا 8 آیت؛ رومیوں 8 باب 23 آیت؛ 1 تھیسلونیکیوں 4 باب 14 آیت)۔

☆☆☆

سوال 38: قیامت میں ایمانداروں کو مسیح سے کونسی برکات ملیں گی؟  
جواب: قیامت میں ایماندار جلال کی حالت میں جی اُٹھنے پر عدالت کے دن اعلانیہ اقرار کے ساتھ راستباز ٹھہرائے جائیں گے اور ہمیشہ تک خُدا کی رفاقت کی خوشی میں برکت پائیں گے۔ (1 کرنتھیوں 15 باب 42 تا 43 آیات؛ متی 25 باب 33 تا 34 آیات اور 10 باب 32 آیت؛ زبور 16 کی 11 آیت؛ 1 کرنتھیوں 2 باب 9 آیت)۔

☆☆☆

سوال 39: خُدا انسان سے کس بات کا تقاضا کرتا ہے؟  
جواب: خُدا انسان سے کلام میں اپنی منکشف مرضی کی اطاعت کا تقاضا کرتا ہے (استثناء 29 باب 29 آیت؛ میکاہ 6 باب 8 آیت؛ 1 سموئیل 15 باب 22 آیت)۔

☆☆☆

سوال 40: خُدا نے ابتدا میں اپنی اطاعت کے لیے کونسا قانون ظاہر کیا؟

جواب: قانون اطاعت جو خُدا نے ابتدا میں انسان پر ظاہر کیا وہ اخلاقی شریعت ہے  
(رومیوں 2 باب 14 تا 15 آیت اور 10 باب 5 آیت)۔

☆☆☆

سوال 41: اخلاقی شریعت کا خلاصہ کہاں درج ہے؟  
جواب: اخلاقی شریعت کا خلاصہ خُدا کے دس احکام میں مندرج ہے (استثنا  
10 باب 4 آیت؛ متی 17 تا 19 آیت)۔

☆☆☆

سوال 42: دس احکام کا خلاصہ کیا ہے؟  
جواب: دس احکام کا خلاصہ یہ ہے کہ خُداوند اپنے خُدا سے اپنے سارے دل اور اپنی  
ساری جان اور اپنی ساری طاقت اور اپنی ساری عقل سے محبت رکھ اور اپنے پڑوسی سے اپنے برابر  
محبت رکھ۔ (متی 22 باب 37 تا 40 آیات)۔

☆☆☆

سوال 43: دس احکام کا دیباچہ کیا ہے؟  
جواب: دس احکام کا دیباچہ یہ ہے کہ خُداوند تیرا خُدا جو تجھے ملکِ مصر سے اور غلامی  
کے گھر سے نکال لایا نہیں ہوں۔ (خروج 20 باب 2 آیت)۔

☆☆☆

سوال 44: دس احکام کا دیباچہ ہمیں کیا سکھاتا ہے؟  
جواب: دس احکام کا دیباچہ ہمیں یہ سکھاتا ہے کہ خُدا خُداوند ہے اور وہ ہمارا خُدا اور  
ندیہ دینے والا ہے تو اس لیے اُس کے سارے احکام کو ماننا ہم پر لازم ہے (لوقا 10 باب 74 تا 75  
آیات؛ 1 پطرس 1 باب 14 تا 19 آیت)

☆☆☆

سوال 45: پہلا حکم کیا ہے؟  
جواب: پہلا حکم یہ ہے کہ میرے حضور تُو غیر معبودوں کو نہ ماننا (خروج 20 باب 3

آیت)۔

☆☆☆

سوال 46: پہلے حکم میں کیا مطلوب ہے؟

جواب: پہلے حکم میں یہ مطلوب ہے یعنی خُدا کو پہچاننا اور اُس کا اقرار کرنا کہ وہی واحد سچا خُدا اور ہمارا خُدا ہے اور اس اقرار کے مطابق اُس کی عبادت کرنا اور اُس کا جلال ظاہر کرنا۔ (1)۔  
تواریخ 28 باب 9 آیت؛ استثناء 26 باب 17 آیت؛ متی 4 باب 10 آیت؛ زبور 95 کی 6 تا 7 آیات)۔

☆☆☆

سوال 47: پہلے حکم میں کیا منع ہے؟

جواب: پہلے حکم میں یہ منع ہے یعنی سچے خُدا کا انکار کرنا، یا اُسے خُدا اور اپنا خُدا سمجھ کر اُس کی عبادت نہ کرنا اور اُس کا جلال نہ ظاہر کرنا۔ اور وہ عبادت اور جلال جو فقط اُسی کا حق ہے کسی دوسرے کو دینا (زبور 14 کی 41 آیت؛ رومیوں 1 باب 20 تا 21 آیات؛ زبور 81 کی 11 آیت؛ رومیوں 1 باب 25 آیت)۔

☆☆☆

سوال 48: پہلے حکم میں ”میرے حضور“ کے الفاظ سے ہمیں کیا خاص تعلیم ملتی ہے؟

جواب: پہلے حکم میں ”میرے حضور“ کے الفاظ سے ہم یہ سیکھتے ہیں کہ خُدا جو سب کچھ دیکھتا ہے وہ کسی دوسرے معبود کو ماننے کے گناہ پر نگاہ کرتا اور اُس سے نہایت ناراض ہوتا ہے (1) تواریخ 28 باب 9 آیت؛ زبور 44 باب 20 تا 21 آیات)۔

☆☆☆

سوال 49: دوسرا حکم کیا ہے؟

جواب: دوسرا حکم یہ ہے کہ ”تُو اپنے لیے کوئی ترشی ہوئی مُرت نہ بنانا۔ نہ کسی چیز کی صورت بنانا جو آسمان میں یا نیچے زمین پر یا زمین کے نیچے پانی میں ہے۔ تُو اُن کے آگے سجدہ نہ کرنا اور نہ اُن کی عبادت کرنا کیونکہ میں خُداوند تیرا خُدا اِغیور خُدا ہوں اور جو مجھ سے عداوت رکھتے ہیں

اُنکی اولاد کو تیسری اور چوتھی پشت تک باپ دادا کی بدکاری کی سزا دیتا ہوں۔ اور ہزاروں پر جو مجھ سے محبت رکھتے اور میرے حکموں کو ماننے میں رحم کرتا ہوں۔“ (خروج 20 باب 4 تا 6 آیات)۔

☆☆☆

سوال 50: دوسرے حکم میں کیا مطلوب ہے؟

جواب: دوسرے حکم میں یہ مطلوب ہے کہ جو عبادت اور دین کے لئے جو ضوابط خدا نے اپنے کلام میں مقرر کیے ہیں انہیں قبول کرنا، ماننا اور انکو خالص و مکمل رکھنا (استثنا 12 باب 23 آیت اور 32 باب 46 آیت؛ متی 28 باب 20 آیت)۔

☆☆☆

سوال 51: دوسرے حکم میں کیا منع ہے۔

جواب: دوسرے حکم میں خدا کی عبادت مورتوں کے وسیلے سے یا کسی اور طرح سے کرنا جو اُس کے کلام میں مقرر نہیں اس سے منع کیا گیا ہے (استثنا 4 باب 15 تا 19 آیات اور 12 باب 30 تا 32 آیات؛ اعمال 17 باب 29 آیت)۔

☆☆☆

سوال 52: دوسرے حکم میں اس کی کیا وجوہات درج ہیں؟

جواب: دوسرے حکم میں یہ وجوہات مندرج ہیں کہ ہمارے اوپر خدا کی حاکمیت ہے اور ہم اُسکی ملکیت میں ہیں اور وہ چاہتا ہے کہ ہم لائق طور سے اُسکی عبادت کریں (زبور 95 کی 2 تا 3 آیات؛ زبور 100 کی 1 تا 3 آیات؛ زبور 45 کی 11 آیت؛ خروج 34 باب 13 تا 14 آیات)۔

☆☆☆

سوال 53: تیسرا حکم کیا ہے؟

جواب: تیسرا حکم یہ ہے ”کہ تُو اپنے خدا کا نام بے فائدہ نہ لینا کیونکہ جو اُس کا نام بے فائدہ لیتا ہے خداوند اُسے بے گناہ نہ ٹھہرائے گا۔“ (خروج 20 باب 7 آیت)۔

☆☆☆



سوال 54: تیسرے حکم میں کیا مطلوب ہے؟  
 جواب: تیسرے حکم میں پاکیزگی اور تعظیم کے ساتھ خُدا کے نام، القابات، صفات،  
 قوانین، کلام اور کاموں کو استعمال میں لانا مطلوب ہے۔ (زبور 92 کی 2 آیت؛ متی 6 باب 9  
 آیت؛ مکافہ 15 باب 3 تا 4 آیت؛ ملاکی 1 باب 14 آیت؛ زبور 138 کی 2 آیت؛ ایوب 36  
 باب 24 آیت)۔

☆☆☆

سوال 55: تیسرے حکم میں کیا منع ہے؟  
 جواب: تیسرے حکم میں کسی چیز اور کسی بات جس سے خُدا اپنے آپ کو ظاہر کرتا ہے  
 اُس کی بیجا بے حرمتی یا تحقیر منع کی گئی ہے (ملاکی 2 باب 2 آیت؛ یسعیاہ 5 باب 12 آیت)۔

☆☆☆

سوال 56: تیسرے حکم میں کونسی وجہ درج ہے؟  
 جواب: تیسرے حکم میں یہ وجہ مندرج ہے کہ اس حکم کے توڑنے والے اگرچہ  
 آدمیوں کی طرف سے شاید سزا سے بچ جائیں لیکن خُداوند ہمارا خُدا انہیں اپنی راست عدالت  
 سے بچنے نہ دیگا۔ (1-سومیل 2 باب 16 تا 17 اور 22 اور 29 آیات؛ 3 باب 13 آیات؛  
 استثنا 28 باب 58 تا 59 آیات)۔

☆☆☆

سوال 57: چوتھا حکم کیا ہے؟  
 جواب: چوتھا حکم یہ ہے کہ ”یاد کر کے تُو سبت کا دِن پاک ماننا۔ چھ دِن تک تُو محنت کر  
 کے اپنا سارا کام کاج کرنا۔ لیکن ساتواں دِن خُداوند تیرے خُدا کا سبت ہے اُس میں نہ تُو کوئی کام  
 کرے نہ تیرا بیٹا نہ تیری بیٹی نہ تیرا غلام نہ تیری لونڈی نہ تیرا چچا یا یہ نہ کوئی مسافر جو تیرے ہاں  
 تیرے پھانکوں کے اندر ہوں۔ کیونکہ خُداوند نے چھ دِن میں آسمان اور زمیں اور سمندر اور جو کچھ اُن  
 میں ہے وہ سب بنایا اور ساتویں دِن کو برکت دی اور اُسے مقدس ٹھہرایا۔“ (خروج 20 باب 8  
 تا 11 آیات)۔

☆☆☆

سوال 58: چوتھے حکم میں کیا مطلوب ہے؟

جواب: چوتھے حکم میں یہ مطلوب ہے کہ جو خاص اوقات خُدا نے اپنے کلام میں ٹھہرائے ہیں انہیں خُدا کے لیے مقدس رکھنا اور خصوصاً ہفتہ میں ایک پورا دن اُس کے لیے پاک سبت ہو (احبار 19 باب 30 آیت؛ استثناء 5 باب 12 آیت؛ یسعیاہ 56 باب 2 تا 7 آیات)۔

☆☆☆

سوال 59: سات دنوں میں سے خُدا نے کس دن کو ہفتہ وار سبت ٹھہرایا ہے؟

جواب: دُنیا کی ابتدا سے لے کر مسیح کے جی اُٹھنے تک خُدا نے ساتویں دن کو ہفتہ وار سبت ٹھہرایا اور اُس وقت سے لے کر دُنیا کے آخر تک ہفتہ کے پہلے دن کو ٹھہرایا جو مسیحی سبت ہے۔ (پیدائش 2 باب 2 آیت؛ لوقا 23 باب 56 آیت؛ اعمال 20 باب 7 آیت؛ 1- کرنتھیوں 16 باب 1 تا 2 آیات؛ یوحنا 20 باب 19 تا 26 آیات)۔

☆☆☆

سوال 60: سبت کو کس طرح سے پاک رکھنا چاہیے؟

جواب: سبت کو اس طرح سے پاک رکھنا چاہیے کہ پورا دن پاک آرام کرنا یعنی دُنیاوی کاروبار اور تفریح سے اجتناب کرنا جو دوسرے دنوں میں جائز ہے، اور سارا وقت جماعت کے ساتھ اور اکیلے خُدا کی بندگی میں گزارنا، مگر ضرورت اور رحم کے کام کرنا سبت کے دن مناسب ہے (احبار 23 باب 3 آیت؛ خروج 16 باب 25 تا 29 آیات؛ یرمیاہ 17 باب 21 تا 22 آیات؛ زبور 92 کی 1 تا 2 آیات؛ لوقا 4 باب 16 آیت؛ یسعیاہ 58 باب 13 آیت؛ اعمال 20 باب 7 آیت؛ متی 12 باب 11 تا 12 آیات)۔

☆☆☆

سوال 61: چوتھے حکم میں کیا منع ہے؟

جواب: چوتھے حکم میں سبت کے فرائض کو ترک کرنے، یا اسے بے پرواہی سے ادا کرنے اور سُستی سے یا کسی بُرے کام سے، یا اپنے دُنیاوی کاروبار اور تفریح کی بابت غیر ضروری

خیالوں، باتوں یا کاموں سے سب کے دن کی بے حرمتی کرنے سے منع کیا گیا ہے (حزقی ایل 22 باب 26 آیت؛ ملاکی 1 باب 13 آیت؛ حزقی ایل 23 باب 38 آیت؛ یسعیاہ 58 باب 13 آیت؛ یرمیاہ 17 باب 24 اور 27 آیات)۔

☆☆☆

سوال 62: چوتھے حکم میں کونسی وجوہات درج ہیں؟

جواب: چوتھے حکم میں یہ وجوہات مندرج ہیں کہ خُدا نے ہمیں ہمارے کام کاج کے لیے ہفتے کے چھ دن دیئے ہیں اور خُدا نے ساتویں دن کو خاص کر اپنا دن ٹھہرایا ہے۔ اس طرح اُس نے اپنا نمونہ دیا ہے اور سبت کے دن کو مبارک کیا ہے (خروج 31 باب 15 تا 16 آیت؛ احبار 23 باب 3 آیت؛ خروج 31 باب 17 آیت؛ پیدائش 2 باب 3 آیت)۔

☆☆☆

سوال 63: پانچواں حکم کیا ہے؟

جواب: پانچواں حکم یہ ہے کہ ”تُو اپنے باپ اور اپنی ماں کی عزت کرنا تاکہ تیری عُمر اُس مُلک میں جو خُداوند تیرا خُدا تجھے دیتا ہے دراز ہو۔“ (خروج 20 باب 12 آیت)۔

☆☆☆

سوال 64: پانچویں حکم میں کیا مطلوب ہے؟

جواب: پانچویں حکم میں یہ مطلوب ہے کہ ہر ایک شخص کے رتبہ اور نسبت کے مطابق خواہ بڑا، خواہ چھوٹا اور خواہ برابر اُس کی عزت محفوظ رکھنا اور اُس کے فرائض ادا کرنا (افسیوں 5 باب 22 آیت، 6 باب 1 اور 5 اور 9 آیات؛ رومیوں 31 باب 1 اور 12 باب 10 آیت)

☆☆☆

سوال 65: پانچویں حکم میں کیا منع ہے؟

جواب: پانچویں حکم میں جیسا جس کا رتبہ اور نسبت ہو ویسا ہی اُس کو عزت دینے میں یا اُس کے فرائض ادا کرنے میں غافل ہونے یا اُس کے خلاف کچھ کرنے سے منع کیا گیا ہے (متی 15 باب 4 تا 6 آیات؛ حزقی ایل 34 باب 2 تا 4 آیات؛ رومیوں 13 باب 7 تا 8 آیات)۔

☆☆☆

سوال 66: پانچویں حکم میں کونسی وجہ درج ہے؟  
جواب: پانچویں حکم میں اس حکم کے سب ماننے والوں کے ساتھ عمر درازی اور  
اقبالمدی کا وعدہ کیا گیا ہے جس میں خدا کو جلال دینے والوں کے لئے بھلائی ہے (استثنا باب  
16 آیت؛ افسیوں 6 باب 2 تا 3 آیات)۔

☆☆☆

سوال 67: چھٹا حکم کیا ہے؟  
جواب: چھٹا حکم یہ ہے کہ ”تُوْخُوْنَ نَهْ كَرْنَا“ (خروج 20 باب 13 آیت)۔

☆☆☆

سوال 68: چھٹے حکم میں کیا مطلوب ہے؟  
جواب: چھٹے حکم میں یہ مطلوب ہے کہ ہمیں اپنی جان اور دوسروں کی جان محفوظ رکھنے  
کے لیے ہر طرح جائز کوشش کرنا (افسیوں 5 باب 29 آیت؛ متی 10 باب 23 آیت؛ زبور 82  
کی 2 تا 3 آیات؛ ایوب 29 باب 13 آیت؛ 1۔ سلاطین 18 باب 4 آیت)۔

☆☆☆

سوال 69: چھٹے حکم میں کیا منع ہے؟  
جواب: چھٹے حکم میں خودکشی کرنا یا دوسروں کی جان کو ناحق مارنا اور وہ سب کچھ منع ہے  
جس کا ایسا ہی رجحان ہو (اعمال 16 باب 28 آیت؛ پیدائش 9 باب 6 آیت؛ متی 5 باب 22  
آیت؛ یوحنا 3 باب 15 آیت؛ گلتیوں 5 باب 15 آیت؛ خروج 21 باب 18 تا 32 آیات)۔

☆☆☆

سوال 70: ساتواں حکم کیا ہے؟  
جواب: ساتواں حکم یہ ہے کہ ”تُوْزِنَانَهْ كَرْنَا“ (خروج 20 باب 14 آیت)۔

☆☆☆

سوال 71: ساتویں حکم میں کیا مطلوب ہے؟

جواب: ساتویں حکم میں دل، کلام اور چال چلن میں اپنی اور اپنے پڑوسی کی پاک  
دائمی کی حفاظت کرنا مطلوب ہے (1- تھیسلیٹیکوں 4 باب 4 تا 5 آیات؛ 1 کرنتھیوں 7 باب  
2 آیت؛ افسیوں 5 باب 11 تا 12 آیات؛ متی 5 باب 28 آیت؛ گلسیوں 4 باب 6 آیت؛  
افسیوں 4 باب 29 آیت)۔

☆☆☆

سوال 72: ساتویں حکم میں کیا منع ہے؟

جواب: ساتویں حکم میں ہر طرح کے نازیبا اور ناپاک خیالات، کلام اور کام منع ہے  
(متی 5 باب 28 آیت؛ افسیوں 5 باب 4 آیت اور 5 باب 3 آیت)۔

☆☆☆

سوال 73: آٹھواں حکم کیا ہے؟

جواب: آٹھواں حکم یہ ہے کہ ”تُو چوری نہ کرنا“ (خروج 20 باب 15 آیت)۔

☆☆☆

سوال 74: آٹھویں حکم میں کیا مطلوب ہے؟

جواب: آٹھویں حکم میں جائز وسیلوں سے اپنے اور دوسروں کے لئے مال و اسباب  
اور بہبود کا پیدا کرنا اور بڑھانا مطلوب ہے (1 تھیسلیٹیکوں 3 باب 10 تا 12 آیات؛ رومیوں 12  
باب 17 آیت؛ احبار 25 باب 35 آیت؛ فلپیوں 2 باب 4 آیت؛ امثال 13 باب 4 آیت  
اور 20 باب 4 آیت اور 24 باب 30 تا 34 آیات)

☆☆☆

سوال 75: آٹھویں حکم میں کیا منع ہے؟

جواب: آٹھویں حکم میں جو کچھ جس سے ہمارے یا دوسروں کے مال و اسباب یا بہبود  
میں ناقص رکاوٹ بنے یا بن سکے اُسے منع کیا گیا ہے۔ (1- تھیس 5 باب 8 آیت؛ افسیوں 4  
باب 28 آیت؛ امثال 21 باب 6 آیت؛ 2 تھیسلیٹیکوں 3 باب 7 تا 10 آیات)

☆☆☆

سوال 76: نواں حکم کیا ہے؟  
 جواب: نواں حکم یہ ہے کہ ”تُو اپنے پڑوسی کے خلاف جھوٹی گواہی نہ دینا“ (خروج  
 20 باب 16 آیت)۔

☆☆☆

سوال 77: نویں حکم میں کیا مطلوب ہے؟  
 جواب: نویں حکم میں آدمیوں کے درمیان اور خاص کر گواہی دینے میں سچائی کی اور  
 اپنی اور اپنے پڑوسی کی نیک نامی کی نگہبانی کرنا اور اُن کو بڑھانا مطلوب ہے (زکریا 8 باب 16  
 آیت؛ 1 پطرس 3 باب 16 آیت؛ اعمال 25 باب 10 آیت؛ 3 یوحنا 12 آیت؛ امثال 14 باب  
 5 آیت اور 14 باب 25 آیت)۔

☆☆☆

سوال 78: نویں حکم میں کیا منع ہے؟  
 جواب: نویں حکم میں جو کچھ سچائی کے خلاف ہو اور اپنی یا اپنے پڑوسی کی نیک نامی کو  
 ضرر پہنچانے سے منع کیا گیا ہے (امثال 19 باب 5 آیت؛ 1 سموئیل 17 باب 28 آیت؛ احبار  
 19 باب 16 آیت؛ لوقا 3 باب 14 آیت؛ زبور 15 کی 3 آیت)۔

☆☆☆

سوال 79: دسواں حکم کیا ہے؟  
 جواب: دسواں حکم یہ ہے کہ ”تُو اپنے پڑوسی کے گھر کا لالچ نہ کرنا۔ تُو اپنے پڑوسی کی  
 بیوی کا لالچ نہ کرنا اور نہ اُس کے غلام اور اُس کی ٹوٹھی اور اُس کے بیل اور اُس کے گدھے اور نہ  
 اپنے پڑوسی کی کسی اور چیز کا لالچ کرنا“ (خروج 20 باب 17 آیت)۔

☆☆☆

سوال 80: دسویں حکم میں کیا مطلوب ہے؟  
 جواب: دسویں حکم میں اپنے حال پر کامل قناعت اور اپنے پڑوسی کی اور اُس کے مال و  
 اسباب کی بابت پوری خیر خواہی مطلوب ہے (عبرانیوں 13 باب 5 آیت؛ رومیوں 12 باب 15

آیت: فلپیوں 2 باب 4 آیت: 1- کرنتھیوں 13 باب 4 تا 6 آیات)۔

☆☆☆

سوال 81: دسویں حکم میں کیا منع ہے؟

جواب: دسویں حکم میں اپنی حالت پر بے اطمینانی، اپنے پڑوسی کی بھلائی پر حسد یا غم کرنا اور اُس کی کسی چیز کی نسبت دل کی ساری نامناسب حرکات اور خواہشات رکھنا منع ہے (1- سلاطین 21 باب 4 آیت: 1- کرنتھیوں 10 باب 10 آیت: یعقوب 3 باب 14 تا 16 آیات؛ رومیوں 7 باب 7 آیت: استثناء 5 باب 21 آیت)۔

☆☆☆

سوال 82: کیا کوئی ایسا انسان ہے جو خُدا کے احکام کو مکمل طور پر بجالا سکتا ہے؟

جواب: گراوٹ کے وقت سے کوئی انسان اس زندگی میں خُدا کے احکام کو مکمل طور سے نہیں بجالا سکتا بلکہ ہر روز خیال، کلام اور کام میں نافرمانی کرتا رہتا ہے (1 سلاطین 8 باب 46 آیت: 1 یوحنا 1 باب 8 اور 10 آیات؛ گلتیوں 5 باب 17 آیت؛ رومیوں 3 باب 9 آیت؛ یعقوب 3 باب 2 اور 8 آیات)۔

☆☆☆

سوال 83: کیا شریعت کی سب حکم عدولیاں یکساں نفرت انگیز ہیں؟

جواب: بعض گناہ بذاتِ خود ہی اور متعلقہ خرابیوں کے سبب سے خُدا کی نظر میں دوسروں سے زیادہ نفرت انگیز ہیں (حزقی ایل 8 باب 6 اور 13 اور 16 آیات: 1- یوحنا 5 باب 16 آیت؛ زبور 78 کی 17 اور 32 اور 56 آیات)۔

☆☆☆

سوال 84: ہر ایک گناہ کی واجب سزا کیا ہے؟

جواب: ہر ایک گناہ کی واجب سزا دونوں جہانوں میں خُدا کا قہر اور لعنت ہے (انسویوں 5 باب 6 آیت؛ گلتیوں 3 باب 10 آیت؛ متی 25 باب 41 آیت)۔

☆☆☆

سوال 85: اُسکے قہر اور لعنت سے بچنے کے لیے جو ہمارے گناہوں کی واجب سزا،  
خُدا ہم سے کیا مطالبہ کرتا ہے؟

جواب: خُدا کے قہر اور لعنت جو ہمارے گناہوں کی واجب سزا ہے، خُدا ہم سے یہ  
مطالبہ کرتا ہے کہ یسوع مسیح پر ایمان لائیں، زندگی کے لیے توبہ کریں، اور اُن سب ظاہری وسیلوں کا  
جان و دل سے استعمال کریں جن سے مسیح ہمیں اپنے فدیہ کی برکات پہنچاتا ہے (اعمال 20  
باب 21 آیت؛ امثال 8 باب 1 تا 5 آیت؛ یسعیاہ 55 باب 3 آیت)۔

☆☆☆

سوال 86: مسیح پر ایمان لانا کیا ہے؟

جواب: مسیح پر ایمان لانا ایک نجات بخش نعمت ہے جس سے ہم مسیح کو قبول کرتے ہیں  
جیسا کہ انجیل میں ہمارے سامنے پیش کیا جاتا ہے اور فقط اُس ہی پر نجات کے لیے بھروسہ رکھتے  
ہیں۔ (عبرانیوں 10 باب 39 آیت؛ یوحنا 1 باب 12 آیت؛ یسعیاہ 26 باب 3 تا 4 آیت؛  
یوحنا 6 باب 40 آیت؛ گلتیوں 2 باب 16 آیت)۔

☆☆☆

سوال 87: زندگی کے لیے توبہ کیا ہے؟

جواب: زندگی کے لیے توبہ ایک نجات بخش نعمت ہے جس سے گنہگار اپنے گناہ سے  
حقیقتاً قائل ہو کر اور مسیح میں خُدا کی رحمت کو سمجھ کر اپنے گناہ سے غمگین اور نفرت کے ساتھ اور نئی  
اطاعت کے پورے ارادہ اور کوشش کے ساتھ اپنے گناہ کو چھوڑ کر خُدا کی طرف رجوع کرتا ہے  
(اعمال 11 باب 18 آیت، اور 2 باب 37 تا 38 آیت؛ یویل 2 باب 13 آیت؛ یرمیاہ 31  
باب 18 تا 19 آیت؛ 2 کرنتھیوں 7 باب 11 آیت)۔

☆☆☆

سوال 88: وہ عام اور ظاہری وسائل کونسے ہیں جن سے مسیح اپنے فدیہ کی برکات کو

ہمیں پہنچاتا ہے؟

جواب: وہ عام اور ظاہری وسائل جن سے مسیح اپنے فدیہ کی برکات ہمیں پہنچاتا ہے



اُس کے سارے فرمان ہیں، خاص کر اُس کا کلام، سکرامنٹ اور دُعا ہے۔ یہ سب برگزیدوں کے دلوں میں نجات کے لیے موثر کیے جاتے ہیں (متی 28 باب 19 تا 20 آیات؛ اعمال 2 باب 41 تا 42 اور 46 تا 47 آیات)۔

☆☆☆

سوال 89: خُدا کا کلام کس طرح نجات کے لیے موثر کیا جاتا ہے؟  
 جواب: خُدا کا روح کلام کے مطالعہ اور خاص کر اُس کی منادی میں ایمان کے ذریعے سے لوگوں کو قائل کرتا اور واپس پھیر کر اور پاکیزگی اور تسلی میں تعمیر کرتا اور نجات کے لیے موثر وسیلہ بنا دیتا ہے۔ (زبور 19 کی 7 آیت اور 119 کی 130 آیت؛ عبرانیوں 4 باب 12 آیت؛ رومیوں 1 باب 16 آیت اور 16 باب 25 آیت؛ اعمال 20 باب 32 آیت)۔

☆☆☆

سوال 90: کلام کو کس طرح پڑھنا اور سننا چاہیے تاکہ وہ نجات کے لیے موثر ہو؟  
 جواب: اس لیے کہ کلام نجات میں موثر ہو ضرور ہے کہ سرگرمی و تیاری اور دُعا کے ساتھ اس پر توجہ کریں، اُسے ایمان اور محبت سے قبول کریں، اور اپنے دلوں میں رکھیں اور چال چلن میں اُس پر عمل کریں (لوقا 8 باب 18 آیت؛ زبور 119 کی 18 آیت؛ عبرانیوں 4 باب 2 آیت؛ یعقوب 1 باب 25 آیت)۔

☆☆☆

سوال 91: پاک رسومات (ساکرامنٹ) کیسے نجات کے لیے موثر وسائل بنتی ہیں؟  
 جواب: پاک رسومات (ساکرامنٹ) نہ اپنی اور نہ ہی ان کی ادائیگی کرنے والے خدام کی کسی قوت سے بلکہ صرف مسیح کی برکات اور اُس کی روح کی تاثیر سے ایمان کے ساتھ ان میں شمولیت کرنے والوں کے لیے نجات کے لیے موثر وسائل بنتی ہیں (1۔ پطرس 3 باب 21 آیت؛ اعمال 8 باب 13 اور 23 آیات؛ 1۔ کرنتھیوں 12 باب 13 آیت)۔

☆☆☆

سوال 92: پاک رسم (ساکرامنٹ) کیا ہے؟

جواب: پاک رسم یا ساکرامنٹ ایک ایسا مقدس ضابطہ ہے جو مسیح نے مقرر کیا ہے۔ جس میں ظاہری نشانوں کے وسیلے سے مسیح اور نئے عہد کی برکات ایمانداروں کے لیے پیش کی جاتی، اُن کے لیے مہر کی جاتی اور موثر بنائی جاتی ہیں (1۔ پطرس 2 باب 1 آیت؛ 1۔ کرنتھیوں 12 باب 13 آیت؛ رومیوں 4 باب 11 آیت؛ پیدائش 17 باب 7 اور 10 آیات)۔

☆☆☆

سوال 93: نئے عہد نامے کی پاک رسومات (ساکرامنٹ) کونسی ہیں؟  
جواب: نئے عہد کی پاک رسومات (ساکرامنٹ) بپتسمہ اور عشاء ربانی ہیں۔ (متی 28 باب 19 آیت؛ 1۔ کرنتھیوں 11 باب 23 آیت)۔

☆☆☆

سوال 94: بپتسمہ کیا ہے؟  
جواب: بپتسمہ پانی کے ساتھ خُدا باپ، خُدا بیٹے اور خُدا روح القدس کے نام پر دھونے، ہمارے مسیح میں پیوند ہونے، فضل کے عہد کی برکات میں شریک ہونے اور یہ قول و قرار کرنے کہ ہم مسیح خُداوند کے ہیں ایک نشان اور مہر ہے (متی 28 باب 19 آیت؛ 1۔ کرنتھیوں 11 باب 23 آیت؛ گلٹیوں 3 باب 27 آیت؛ رومیوں 6 باب 3 آیت)۔

☆☆☆

سوال 95: بپتسمہ کن کو دینا واجب ہے؟  
جواب: وہ جو ظاہری کلیسیا سے باہر ہیں اُن کو بپتسمہ نہیں دینا چاہیے، جب تک کہ وہ مسیح پر ایمان لانے اور اُس کی اطاعت کرنے کا قول و قرار نہ کرے۔ لیکن جو ظاہری کلیسیا میں شامل ہیں اُن کے چھوٹے بچوں کو بپتسمہ دینا واجب ہے (اعمال 2 باب 41 آیت؛ پیدائش 17 باب 7 اور 10 آیات؛ اعمال 2 باب 38 تا 39 آیات؛ 1۔ کرنتھیوں 7 باب 14 آیت)۔

☆☆☆

سوال 96: عشاء ربانی کیا ہے؟  
جواب: عشاء ربانی ایک ایسی پاک رسم ہے جس میں مسیح کے حکم کے مطابق ایماندار

روٹی اور انگور کا شیرہ لینے اور دینے سے مسیح کی موت کا اظہار کرتے ہیں۔ اور وہ جو جسمانی طور پر نہیں بلکہ روحانی طور پر اس پاک رسم میں شامل ہونے کے لائق ہیں اپنی روحانی پرورش اور فضل میں نشوونما کے لیے مسیح کے بدن اور خون اور اُس کی ساری برکات میں شریک ہوتے ہیں (متی 26 باب 27 تا 28 آیات؛ 1- کرنتھیوں 11 باب 26 آیت؛ 1- پطرس 3 باب 21 آیت؛ 1- کرنتھیوں 10 باب 16 آیت)۔

☆☆☆

سوال 97: عشاءِ ربانی کو مناسب طور پر لینے کے لیے کیا درکار ہے؟

جواب: انہیں جو عشاءِ ربانی میں مناسب طور پر شریک ہونا چاہتے ہیں یہ درکار ہے کہ اپنے ادراک کے مطابق خداوند کے بدن کو پہچانیں، اپنے ایمان کے مطابق مسیح میں روحانی غذا پائیں اور اپنی توبہ، محبت اور نئے طور پر فرمانبرداری کے مطابق اپنے آپ کو جانچیں۔ تانہ ہو کہ وہ اس رسم میں نامناسب طور پر شریک ہو کر اس کھانے اور پینے سے سزا پائیں (1- کرنتھیوں 11 باب 28 تا 29 آیات؛ یوحنا 6 باب 53 تا 56 آیات؛ زکریا 12 باب 10 آیت؛ 1- یوحنا 19 آیت؛ رومیوں 6 باب 4 آیت؛ 1- کرنتھیوں 11 باب 27 آیت)۔

☆☆☆

سوال 98: دُعا کیا ہے؟

جواب: دُعا خدا کے حضور اُس کی مرضی کے موافق مسیح کے نام میں اپنی مناجات، گناہوں کا اقرار اور خدا کی رحمتوں کے لیے شکر گزاری کے ساتھ گزارنا ہے (زبور 62 کی 8 آیت، اور 10 کی 17 آیت؛ 1 یوحنا 5 باب 14 آیت؛ یوحنا 16 باب 23 آیت؛ دانیل 9 باب 4 آیت؛ فلپیوں 4 باب 6 آیت)۔

☆☆☆

سوال 99: دُعا کرنے میں ہماری ہدایت کے لیے خدا نے ہمیں کونسا اصول دیا ہے؟

جواب: دُعا کرنے میں ہماری ہدایت کے لیے خدا کا سارا کلام فائدہ مند ہے۔ لیکن جو دُعا کا نمونہ مسیح نے اپنے شاگردوں کو سکھایا یعنی دُعائے ربانی وہ ہماری ہدایت کے لیے خاص

اصول ہے (1 یوحنا 5 باب 14 آیت؛ متی 6 باب 9 تا 13 آیات)۔

☆☆☆

سوال 100: دُعاء ربانی کا آغاز ہمیں کیا سکھاتا ہے؟

جواب: دُعاء ربانی کا آغاز یعنی ”اے ہمارے باپ“ ہمیں سکھاتا ہے کہ ہم کامل تعظیم و توکل کے ساتھ جیسے بچے اپنے باپ کے پاس جاتے ہیں، خُدا کے پاس جائیں جو ہماری مدد کرنے پر قادر اور مستعد ہے۔ اور اس میں ہم دوسروں کے لیے بھی دُعا کرنا سیکھتے ہیں (متی 6 باب 9 آیت؛ لوقا 11 باب 13 آیت؛ رومیوں 8 باب 15 آیت؛ افسیوں 6 باب 18 آیت)۔

☆☆☆

سوال 101: دُعاء ربانی کی پہلی درخواست میں ہم کیا مانگتے ہیں؟

جواب: دُعاء ربانی کی پہلی درخواست یعنی ”تیرا نام پاک مانا جائے“ اس میں ہم یہ مدد مانگتے ہیں کہ خُدا ہمیں اور دوسروں کو سب کچھ جس سے وہ اپنا ظہور کرتا ہے، اُس کا جلال ظاہر کرنے کی توفیق بخشے اور ساری چیزیں اُسی کے جلال کا باعث ہوں (متی 6 باب 10 آیت؛ زبور 67 کی 1 تا 3 آیات؛ یسعیاہ 64 باب 1 تا 2 آیات؛ رومیوں 11 باب 36 آیت)۔

☆☆☆

سوال 102: دُعاء ربانی کی دوسری درخواست میں ہم کیا مانگتے ہیں؟

جواب: دُعاء ربانی کی دوسری درخواست یعنی ”تیری بادشاہی آئے“ اس میں ہم یہ مانگتے ہیں کہ شیطان کی بادشاہت نیست و نابود ہو اور فضل کی بادشاہی بڑھتی جائے کہ ہم اور دوسرے اس میں داخل ہو کر محفوظ رہیں اور جلال کی یہ بادشاہی جلد آئے (متی 6 باب 10 آیت؛ زبور 68 کی 1 آیت؛ 1 تھیلیکیوں 3 باب 1 آیت؛ مکاشفہ 22 باب 20 آیت؛ 2 پطرس 3 باب 11 تا 13 آیات)۔

☆☆☆

سوال 103: دُعاء ربانی کی تیسری درخواست میں ہم کیا مانگتے ہیں؟

جواب: دُعاء ربانی کی تیسری درخواست یعنی ”تیری مرضی جیسی آسمان پر پوری

ہوتی ہے زمین پر بھی ہو، اس میں ہم خدا سے یہ مانگتے ہیں کہ خدا فضل سے ہمیں قوت اور خواہش کی توفیق بخشے کہ ہم سب باتوں میں اُس کی مرضی کو ایسے جانیں اور مانیں اور فرمانبرداری کریں جیسے فرشتے آسمان پر کرتے ہیں (متی 6 باب 10 آیت؛ زبور 119 کی 34 تا 36 آیات؛ اعمال 21 باب 14 آیت؛ زبور 103 کی 20 تا 22 آیات)۔

☆☆☆

سوال 104: دُعاء ربانی کی چوتھی درخواست میں ہم کیا مانگتے ہیں؟  
جواب: دُعاء ربانی کی چوتھی درخواست یعنی ”ہماری روز کی روٹی آج ہمیں دے“ اس میں ہم خدا کی مفت بخشش سے اس زندگی کی نعمتوں کا مناسب حصہ پائیں اور اُن کے ساتھ اُس کی برکات حاصل کریں (متی 6 باب 11 آیت؛ امثال 30 باب 8 آیت؛ 1۔ تمثیلیں 4 باب 4 تا 5 آیات؛ امثال 10 باب 22 آیت)۔

☆☆☆

سوال 105: دُعاء ربانی کی پانچویں درخواست میں ہم کیا مانگتے ہیں؟  
جواب: دُعاء ربانی کی پانچویں درخواست یعنی ”جس طرح ہم نے اپنے قرض داروں کو معاف کیا ہے، تو بھی ہمارے قرض معاف کر“ اس میں ہم یہ مانگتے ہیں کہ خدا مسیح کی خاطر ہمارے سارے گناہ معاف کرے۔ اس عرض کرنے میں ہم اس بات سے ہمت پاتے ہیں کہ اُس کے فضل سے ہم دوسروں کو دل سے معاف کر سکتے ہیں۔ (متی 6 باب 11 آیت؛ زبور 51 کی 1 آیت؛ رومیوں 3 باب 24 تا 25 آیات؛ لوقا 4 باب 11 آیت؛ متی 18 باب 35 آیت، اور 6 باب 14 تا 15 آیات)۔

☆☆☆

سوال 106: دُعاء ربانی کی چھٹی درخواست میں ہم کیا مانگتے ہیں؟  
جواب: دُعاء ربانی کی چھٹی درخواست یعنی ”ہمیں آزمائش میں نہ لالہ بلکہ بُرائی سے بچا“ اس میں ہم خدا سے یہ مانگتے ہیں کہ وہ ہمیں گناہ کی آزمائش سے محفوظ رکھے یا جب آزمائش میں پڑیں وہ ہمیں سنبھالے اور رہائی بخشے (متی 6 باب 12 آیت؛ متی 26 باب 41 آیت؛

زبور 19 کی 13 آیت؛ 1 کرنتھیوں 10 باب 13 آیت؛ زبور 51 کی 10 تا 12 آیات)۔

☆☆☆

سوال 107: دُعاء ربانی کا اختتام ہمیں کیا سکھاتا ہے؟

جواب: دُعاء ربانی کا اختتام یعنی ”کیونکہ بادشاہی اور قدرت اور جلال ہمیشہ تک تیرے ہی ہیں۔ آمین۔“ ہمیں یہ سکھاتا ہے کہ دُعا مانگنے میں، ہم صرف خُدا سے دلاسا پائیں اور اپنی دُعاؤں میں بادشاہت، قدرت اور جلال اُسی کے نام کر کے اُس کی تعریف کریں اور اپنی دُعاؤں سے جانے پر آرزو اور یقین رکھنے کے ثبوت میں، ہم کہتے ہیں ”آمین“ (متی 6 باب 13 آیت؛ دانیل 19 باب 18 تا 19 آیات؛ 1 تواریخ 29 باب 11 تا 13 آیات؛ مکافہ 22 باب 20 تا 21 آیات؛ 1 کرنتھیوں 14 باب 16 آیت)۔